

▣ MÜASİR AZƏRBAYCAN ƏDƏBİYYATI

ƏLİ KƏRİM

Seçilmiş  
əsərləri



**ƏLİ KƏRİM**

**SEÇİLMİŞ  
ƏSƏRLƏRİ**

"LİDER NƏŞRİYYAT"

BAKI-2004

## FÜZULİ

*"...Fələklər yandı ahimdən..."*

**Füzuli**

Dünya səni qocaltdı yaşdım olsun deyə  
Gömüldü dərdin yerə, ucaldı ahın göyə.  
Dərdə şərik - dərd özü, sükut - suala cavab.  
Qranit dağlar belə, gətirməzdi buna tab.  
Füzuli, o nə dövran!.. – Görsələr yanır insan  
Yanana od verdilər.

Füzuli, o nə kədər!  
Görsələr donur insan,  
Donana buz verdilər...  
Füzuli, o nə qədər? –  
Görsələr batır insan,  
Batana dəryaları  
birdən bəxş elədilər,  
Dünya səni qocaltdı,  
Qocaldın dünya kimi,  
Könlün kədərlə dolu -  
çalxanan dərya kimi.  
Gəldi kəsdi qapının ağzını şöhrətlə ad.  
Ey böyük ustad,  
heyhat,  
Ürəyində o ada, şöhrətə yer vardımı?  
Min bir kədər əlindən  
orda yer qalardımı?  
Gəldi cavan bir qızın  
vədəsiz məhəbbəti,  
Könlündə dərd əlindən  
bu eşqə yer vardımı?  
Bəzən də xanəndənin  
civlələndi sənəti,  
Qəzəllərindən ayrı  
qəzəl oxunardımı?  
Doğma sözlərinə də  
qəlbində yer vardımı?  
Dünya səni qocaltdı -  
cavan görünsün deyə,  
Yanğınlar tüstüsütək  
ahın ucaldı göyə.  
Sən od tutub alışdın.  
Bu odu qoca Şərqin  
hər yerindən gördülər -  
gördü bu doğma yerin.  
Bütün bu gen dünyanın  
gözləri göydə qaldı.

Göy də şəfəqlər saçan  
ahına baxdı, daldı.  
Dedilər ki, fələklər  
yaratmışdır bu odu,  
Fəqət bu oda yanan  
fələklər özü oldu.  
Baxıram ucalardan  
gəlir Füzuli səsi.  
Görünür ucalarda  
onun nurlu iziəri.  
O ulduzlar  
Füzuli yanğısının közləri,  
O Günəşdə Füzuli odunun nişanəsi.

1958